



Ġabra tal-ġurisprudenza

KONKLUŻJONIJIET TAL-AVUKAT ĠENERALI
KOKOTT
ipprezentati fit-30 ta' Marzu 2017¹

Kawża C-46/16

**Valsts ieņēmumu dienests
Parti fil-kawża:
“LS Customs Services”, SIA**

[talba għal decizjoni preliminari mressqa mill-Augstākā tiesa (il-Latvja)]

“Talba għal decizjoni preliminari – Unjoni doganali – Merkanzija li, matul is-sistema ta' tranzitu estern fit-territorju doganali tal-Unjoni, tnehhiet mis-sorveljanza doganali – Determinazzjoni tal-valur għal skopijiet doganali – Kundizzjonijiet għall-applikazzjoni tal-metodu tal-valur ta' tranzazzjoni – Bejgħ għall-esportazzjoni lejn Stat terz – Determinazzjoni tal-valur għal skopijiet doganali fuq il-bażi tad-data disponibbli fl-Unjoni – Obbligi ta' investigazzjoni u ta' motivazzjoni tal-awtoritajiet doganali tal-Istati Membri”

I. Introduzzjoni

1. Fi żmien meta f'hafna postijiet qed jerggħu jiġu kkontemplati l-ħolqien ta' miżuri protezzjonisti u ostakoli ġodda, l-applikazzjoni tad-dazju doganali lil hinn min-natura teknika tiegħu toffri l-possibbiltà li jittfakkru l-valuri u l-għanijiet tad-dritt tal-kummerċ liberu tal-Organizzazzjoni Dinjija tal-Kummerċ u tal-Unjoni Ewropea. Dawn il-valuri u għanijiet għandhom johlqu sistema doganali ġusta, uniformi u newtrali, li tissodisfa wkoll il-ħtiġijiet tal-kummerċ dinji, tal-operaturi ekonomiċi u tal-ekonomija lokali b'mod ugwali.

2. Fi hdan din is-sistema, il-kalkolu tal-valur għal skopijiet doganali u l-garanziji proċedurali relatati miegħu huma ta' importanza deciziva. Dan għaliex sistema ta' tariffi tad-dwana ġusta hija ineffettiva meta l-kalkolu tal-valur għal skopijiet doganali li tkun ibbażata fuqu ma jkunx korrett u ekwu.

3. Il-proċedura prezenti tqajjem diversi kwistjonijiet f'dan ir-rigward. Hija tikkonċerna sitwazzjoni fejn merkanzija tnehhiet mis-sorveljanza doganali matul is-sistema ta' tranzitu estern mit-territorju doganali tal-Unjoni. Is-sistema ta' tranzitu estern tippermetti li l-merkanzija li tinbiegħ minn Stat terz fi Stat terz iehor, tiġi ttrasportata bejn żewġ postijiet fi hdan it-territorju doganali tal-Unjoni, minghajr ma tkun sugġetta għal dazji fuq l-importazzjoni. Madankollu jekk il-merkanzija ma tasalx fil-post ta' destinazzjoni, jiġi preżunt li din tnehhiet² mis-sorveljanza doganali, jiġifieri mill-kontroll tal-awtoritajiet doganali, u b'hekk li giet importata fit-territorju doganali tal-Unjoni, fejn jirriżulta dejn doganali.

¹ Lingwa originali: il-Ġermaniż.

² Fuq il-kuncett ta' tnehhija mis-sorveljanza doganali fis-sens tal-Kodiċi Doganali, ara s-sentenza tat-12 ta' Ġunju 2014, SEK Zollagentur (C-75/13, EU:C:2014:1759, punt 28, u l-ġurisprudenza ċċitata).

4. F'dan il-kuntest, il-Qorti tal-Ġustizzja għandha tagħti risposta għad-domanda dwar kif, ftali sitwazzjoni, għandu jiġi kkalkolat il-valur għal skopijiet doganali tal-merkanzija kkonċernata, li originarjament ma gietx mibjugħa għall-esportazzjoni fit-territorju doganali tal-Unjoni, iżda biex tiġi esportata fi Stat terz.

5. Barra minn hekk, il-qorti tar-rinviju talbet lill-Qorti tal-Ġustizzja sabiex tipprovdi informazzjoni dwar il-portata tal-obbligi ta' investigazzjoni u ta' motivazzjoni tal-amministrazzjoni doganali tal-Istati Membri fir-rigward tal-metodu applikabbli għad-determinazzjoni tal-valur għal skopijiet doganali.

II. Il-kuntest ġuridiku

A. *Id-dritt tad-WTO*

1. *Il-GATT tal-1994*

6. L-Artikolu VII(2)(a) u (b) tal-Ftehim Ġenerali dwar it-Tariffi u l-Kummerċ tal-1994 (iktar 'il quddiem il-“GATT”)³, jiddisponi dan li ġej:

“2.

- a) Il-valur għal skopijiet doganali għall-merkanzija importata għandu jiġi stabbilit fuq il-valur reali tal-merkanzija importata, li tkun sugġetta għad-dazju, jew merkanzija tal-istess tip, iżda mhux skont il-valur ta' prodotti ta' oriġini domestika jew fuq il-bażi ta' valuri arbitrarji jew fittizji.
- b) Il-“valur reali” ta' merkanzija għandu jkun il-prezz li bih din il-merkanzija jew merkanzija tal-istess tip tinbiegħ jew tiġi offerta fil-kummerċ normali taht kundizzjonijiet ta' kompetizzjoni libera fil-mument u fil-post iddeterminati mil-legiżlazzjoni tal-pajjiż ta' importazzjoni. [...]” [traduzzjoni mhux uffiċjali].

2. *Il-Ftehim dwar l-implementazzjoni tal-Artikolu VII tal-GATT*

7. Skont il-preambolu tal-Ftehim dwar l-implementazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994 (iktar 'il quddiem il-“ftehim dwar l-implementazzjoni tal-Artikolu VII tal-GATT”⁴, il-bażi primarja għad-determinazzjoni tal-valur għal skopijiet doganali huwa l-valur ta' tranżazzjoni kif iddefinit fl-Artikolu 1 ta' dan il-ftehim. Addizzjonalment, il-preambolu jispjega li l-valur għal skopijiet doganali, jekk ma jkunx jista' jiġi ddeterminat skont l-Artikolu 1, għandu jiġi stabbilit fuq il-bażi tal-valur ta' tranżazzjoni ta' merkanzija importata identika jew simili. Jekk dan lanqas ma jkun possibbli, għandhom jiġu previsti diversi metodi oħra għad-determinazzjoni tal-valur għal skopijiet doganali.

8. L-Artikolu 1(1) tal-Ftehim dwar l-implementazzjoni tal-Artikolu VII tal-GATT jaqra kif ġej:

“1. Il-valur tad-dwana għall-oġġetti importati għandu jkun il-valur tat-transazzjoni, jiġifieri l-prezz attwalment imħallas jew li jrid jiġi mħallas għall-oġġetti meta jkunu mibjugħa għall-esportazzjoni lejn il-pajjiż ta' l-importazzjoni [...]”

3 Ftehim Ġenerali dwar it-Tariffi u l-Kummerċ tal-1994 (GATT), fl-Anness 1A tal-Ftehim li jstabbilixxi l-Organizzazzjoni Dinjija tal-Kummerċ (WTO) iffirmit f'Marrakexx fil-15 ta' April 1994 u approvat mid-Deciżjoni tal-Kunsill 94/800/KE, tat-22 ta' Diċembru 1994, dwar il-konkluzjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehim milhuq fil-Laqgħa ta' negozjati multilaterali fl-Urugwaj (1986-1994) (ĠU Edizzjoni Speċjali bil-Malti, Kapitolu 11, Vol. 21, p. 80). Id-dispożizzjoni ċitata hawnhekk toriġina mill-Ftehim Prinċipali tal-GATT tal-1947, li giet adottata fil-GATT tal-1994.

4 ĠU Edizzjoni Speċjali bil-Malti, Kapitolu 11, Vol. 21, p. 205.

9. L-Artikolu 2(1)(a) tal-ftehim iċċitat iktar 'il fuq jipprevedi li:

“1.

a) Jekk il-valur ta' l-oġġetti importati ma jistax jiġi stabbilit skond id-dispożizzjonijiet ta' l-Artikolu 1, il-valur tad-dwana għandu jkun il-valur tat-transazzjoni ta' oġġetti identiċi mibjugħa għall-esportazzjoni lejn l-istess pajjiż ta' l-importazzjoni [...]”.

10. L-Artikolu 3(1)(a) tal-istess ftehim jistabbilixxi:

“1.

a) Jekk il-valur tad-dwana [valur għal skopijiet doganali] ta' l-oġġetti importati ma jistax jiġi stabbilit skond id-dispożizzjonijiet ta' l-Artikoli 1 u 2, il-valur tad-dwana għandu jkun il-valur tat-transazzjoni ta' oġġetti identiċi mibjugħa għall-esportazzjoni lejn l-istess pajjiż ta' l-importazzjoni [...]”.

11. Skont l-Artikolu 6(1)(b) ta' dan il-ftehim:

“[i]l-valur tad-dwana [valur għal skopijiet doganali] ta' l-oġġetti importati skond id-dispożizzjonijiet ta' dan l-Artikolu għandu jkun imsejjes fuq valur ikkomputat. Il-valur komputat għandu jikkonsisti fis-somma ta':

[...]

b) ammont għall-qligħ u l-ispejjeż ġenerali daqs dak tas-soltu rifless fil-bejgħ ta' oġġetti ta' l-istess klassi jew kwalità bħall-oġġetti li jkunu qegħdin jiġu vvalutati u li jsiru mill-produtturi fil-pajjiż ta' l-esportazzjoni għall-esportazzjoni lejn il-pajjiż ta' l-importazzjoni”.

12. L-Artikolu 7(1) u (2)(e) u (g) tal-Ftehim dwar il-valur għal skopijiet doganali tal-GATT jipprovdi dan li ġej:

“1. Jekk il-valur tad-dwana [valur għal skopijiet doganali] fuq l-oġġetti importati ma jistax jiġi stabbilit skond id-dispożizzjonijiet ta' l-Artikoli minn 1 sa 6 inklussivi, il-valur tad-dwana għandu jiġi stabbilit bl-użu ta' mezzi raġjonevoli konsistenti mal-prinċipji u d-dispożizzjonijiet ġenerali ta' dan il-Ftehim u ta' l-Artikolu VII tal-GATT 1994 u fuq il-bażi ta' l-informazzjoni disponibbli fil-pajjiż ta' l-importazzjoni.

2. L-ebda valur tad-dwana ma għandu jiġi stabbilit fuq id-diposizzjonijiet ta' dan l-Artikolu fuq il-bażi ta':

[...]

e) il-prezz ta' l-oġġetti għall-esportazzjoni lejn pajjiż ieħor għajr il-pajjiż ta' l-importazzjoni;

[...]

g) valuri arbitrarji jew fittizji.”

B. Id-dritt tal-Unjoni

1. Kodiċi Doganali

13. Skont l-Artikolu 4(13) tal-Kodiċi Doganali tal-Komunità (iktar 'il quddiem il-“Kodiċi Doganali”)⁵, is-sorveljanza mill-awtoritajiet doganali fis-sens tal-Kodiċi Doganali tfisser “azzjoni meħuda b’mod generali minn dawk l-awtoritajiet bil-għan li jiżguraw illi r-regoli doganali u, fejn xieraq, dispożizzjonijiet oħra applikabbli għal merkanzija soġġetta għal sorveljanza doganali jiġu osservati”.

14. Skont l-Artikolu 37(1) u (2) tal-Kodiċi Doganali, “[m]erkanzija mdahhla fit-territorju doganali tal-Komunità għandha, mill-ħin tad-dhul tagħha, tkun soġġetta għal sorveljanza doganali” u “Tista’ tkun soġġetta għal kontroll mill-awtorità doganali [...]”. Merkanzija mhux Komunitarja “tibqa’ taħt dik is-sorveljanza [...] sakemm [...] tkun esportata mill-ġdid [...]”.

15. L-Artikolu 6(1) u (3) tal-Kodiċi Doganali jipprovdi:

“(1) Fejn persuna titlob li l-awtoritajiet doganali jieħdu deċiżjoni dwar l-applikazzjoni ta’ regoli doganali dik il-persuna għandha tipprovdi l-informazzjoni kollha u d-dokumenti mitluba minn dawk l-awtoritajiet sabiex jieħdu deċiżjoni.

[...]

(3) Deċiżjonijiet adottati mill-awtoritajiet doganali bil-miktub li jew jiċħdu talbiet jew huma detrimentali għall-persuni li lilhom huma indirizzati għandhom jagħtu r-raġunijiet li fuqhom huma bbażati. Għandhom jagħmlu referenza għad-dritt ta’ appell li hemm provdut dwaru fl-Artikolu 243”.

16. L-Artikolu 12 tal-Kodiċi Doganali jaqra kif ġej:

“(1) L-awtoritajiet doganali għandhom joħroġu nformazzjoni li torbot dwar tariffi jew informazzjoni li torbot dwar oriġini fuq talba bil-miktub [...].

(2) Informazzjoni li torbot dwar tariffi jew informazzjoni li torbot dwar oriġini torbot l-awtoritajiet doganali fuq min ikollu informazzjoni biss dwar it-tariffa ta’ klassifikazzjoni jew deċiżjoni dwar l-oriġini tal-oġġetti.

[...] [Perijodu tal-validità, kundizzjonijiet, invalidità]”

17. L-Artikolu 14 tal-Kodiċi Doganali jipprovdi kif ġej:

“Għall-iskopijiet ta’ l-applikazzjoni tal-leġislazzjoni doganali, kull persuna involuta direttament jew indirettament fil-ħidmiet imsemmija għall-iskop ta’ kummerċ f’merkanzija għandha tipprovdi lill-awtoritajiet doganali bid-dokumenti u l-informazzjoni kollha meħtieġa, jkun x’ikun il-mezz użat, u l-għajnuna kollha meħtieġa skond it-talba tagħhom u fit-terminu ta’ żmien preskritt”.

⁵ Regolament tal-Kunsill (KEE) Nru 2913/92, tat-12 ta’ Ottubru 1992, li jwaqqaf il-Kodiċi Doganali tal-Komunità (ĠU Edizzjoni Speċjali bil-Malti, Kapitolu 2, Vol. 4, p. 307) fil-verżjoni kif emendata bir-Regolament tal-Kunsill (KE) Nru 1186/2009, tas-16 ta’ Novembru 2009 (ĠU 2009, L 324, p. 23). Ir-Regolament Nru 2913/92 kellu, oriġinarjament, jiġi ssostitwit bir-Regolament (KE) Nru 450/2008 tal-Parlament Ewropew u tal-Kunsill, tat-23 ta’ April 2008, li jistabbilixxi l-Kodiċi Doganali Komunitarju (Kodiċi Doganali Modernizzat) (ĠU 2008, L 145, p. 1), iżda li fl-assenza ta’ regoli għall-implementazzjoni qatt ma sar effettiv b’mod sħiħ. Ir-Regolament Nru 450/2008 ġie annullat bir-Regolament (UE) Nru 952/2013 tal-Parlament Ewropew u tal-Kunsill, tad-9 ta’ Ottubru 2013, li jistabbilixxi l-Kodiċi Doganali tal-Unjoni (ĠU 2013, L 269, p. 1). Dan ir-regolament tal-aħħar madankollu beda japplika biss mill-2013 jew mill-2016, u b’hekk f’dan il-każ fi kwalunkwe każ għadu japplika r-Regolament Nru 2913/92.

18. L-Artikolu 29(1) tal-Kodiċi Doganali huwa fformulat kif ġej:

“(1) Il-valur doganali ta’ merkanzija importata għandu jkun il-valur tat-transazzjoni, jiġifieri, il-prezz effettivament imhallas jew li għandu jithallas għall-merkanzija meta tinbiegħ għall-esportazzjoni lit-territorju doganali tal-Komunità, aġġustat, fejn ikun meħtieġ, skond l-Artikoli 32 u 33, sakemm:

- a) ma jkun hemm ebda restrizzjoni dwar kif ix-xerrej jehles minn jew juża l-merkanzija, hliet restrizzjonijiet li:
 - huma imposti jew meħtieġa b’liġi jew mill-awtoritajiet pubbliċi tal-Komunità,
 - jillimitaw iż-żona geografika li fiha l-merkanzija tista’ terġa tinbiegħ,
 - ma jolqtux sostanzjalment il-valur tal-merkanzija;
- b) il-bejgħ jew il-prezz m’huwiex suġġett għal xi kondizzjoni jew konsiderazzjoni li għaliha ma jistax jiġi stabbilit valur fir-rigward tal-merkanzija li qed tkun stmata;
- ċ) ebda parti tad-dhul minn xi bejgħ mill-ġdid sussegwenti, jew minn kif jiddisponi minnha jew juża l-merkanzija x-xerrej ma tmiss direttament jew indirettament lill-bejjiiegħ, hliet meta jista’ jsir aġġustament xieraq skond l-Artikolu 32;
- d) li x-xerrej u l-bejjiiegħ ma jiġux minn xulxin, jew, fejn ix-xerrej u l-bejjiiegħ jiġu minn xulxin, dak il-valur tat-transazzjoni huwa aċċettabbli għall-iskopijiet doganali taħt il-paragrafu 2”.

19. L-Artikolu 30 tal-Kodiċi Doganali jipprovdi:

“(1) Fejn il-valur doganali ma jistax jiġi stabbilit taħt l-Artikolu 29, għandu jiġi stabbilit billi timxi sekwenzjalment minn subparagrafi (a), (b), (ċ) u (d) tal-paragrafu 2 għall-ewwel subparagrafu li taħtu jista’ jiġi stabbilit, bla ħsara għall-kondizzjoni li l-ordni ta’ l-applikazzjoni tas-subparagrafi (ċ) u (d) għandu jinqaleb jekk min ikun għamel id-dikjarazzjoni jitlob hekk; huwa biss meta tali valur ma jistax jiġi stabbilit taħt subparagrafu partikolari li jistgħu jiġu applikati d-dispożizzjonijiet tas-subparagrafu li jkun imiss f’sekwenza stabbilita bis-saħħa ta’ dan il-paragrafu.

(2) Il-valur doganali kif stabbilit taħt dan l-Artikolu għandu jkun:

- a) il-valur tat-transazzjoni ta’ merkanzija identika mibjugħa għall-esportazzjoni lejn il-Komunità u esportata fi jew kważi fl-istess żmien bħall-merkanzija li qed tkun valutata;
- b) il-valur tat-transazzjoni tal-merkanzija simili mibjugħa għall-esportazzjoni lejn il-Komunità u esportata fi jew kważi fl-istess żmien bħall-merkanzija li qed tkun valutata;
- ċ) il-valur ibbażat fuq il-prezz ta’ l-unità li bih il-merkanzija importata għal oġġetti identiċi jew simili jinbiegħu fil-Komunità fl-akbar kwantità totali lil persuni li ma jiġux mill-bejjiiegħa;
- d) il-valur maħdum, magħmul mis-somma ta’:
 - il-prezz jew valur ta’ materjali u fabrikazzjoni jew proċessar ieħor imħaddem fil-produzzjoni tal-merkanzija importata,
 - ammont għal profitt u spejjeż ġenerali li jkun daqs dak normalment rifless fil-bejgħ ta’ merkanzija ta’ l-istess klassi jew xorta bħal merkanzija li qed tkun stmata li tkun magħmula minn produttori fil-pajjiż ta’ l-esportazzjoni għall-esportazzjoni lill-Komunità,

- il-prezz jew valur ta' l-oġġetti li ssir referenza għalihom fl-Artikolu 32(1)(e).

[...]"

20. L-Artikolu 31 tal-Kodiċi Doganali jaqra kif ġej:

“(1) Fejn il-valur doganali ta' merkanzija importata ma jistax jiġi stabbilit taħt l-Artikoli 29 jew 30, għandu jiġi stabbilit, skond il-bażi ta' data disponibbli fil-Komunità, bl-użu ta' mezzi raġonevoli konsistenti mal-prinċipji u dispożizzjonijiet ġenerali ta':

- il-ftehim dwar l-implimentazzjoni ta' l-Artikolu VII tal-Ftehim Ġenerali dwar it-Tariffi u l-Kummerċ ta' l-1994,
- L-Artikolu VII tal-Ftehim Ġenerali dwar it-Tariffi u l-Kummerċ ta' l-1994,

[kif ukoll:]

- id-dispożizzjonijiet ta' dan il-Kapitolu.

(2) Ebda valur doganali m'għandu jiġi stabbilit taħt il-paragrafu 1 skond il-bażi ta':

- a) il-prezz tal-bejgħ fil-Komunità tal-merkanzija prodotta fil-Komunità;
- b) sistema li tipprovdi għall-aċċettazzjoni għall-iskopijiet ta' dwana tal-oġġetti minn żewġ valuri alternattivi;
- (c) il-prezz tal-merkanzija fis-suq domestiku tal-pajjiż ta' esportazzjoni;
- d) il-prezz ta' produzzjoni, minbarra valuri maħduma li ġew stabbiliti għal merkanzija identiċi jew simili skond l-Artikolu 30(2)(d);
- e) prezzijiet għall-esportazzjoni lejn pajjiż li ma jifformax parti mit-territorju doganali tal-Komunità;
- f) valuri doganali minimi; jew
- g) valuri arbitrarji jew fittizji”.

21. Skont l-Artikolu 91(1)(a) tal-Kodiċi Doganali:

“(1) [i]l-proċess ta' transitu estern għandu jippermetti l-moviment minn punt għall-ieħor fit-territorju doganali tal-Komunità ta':

- a) merkanzija mhux tal-Komunità, mingħajr ma dik il-merkanzija tkun soġġetta għal dazji fuq l-importazzjoni u hłasijiet oħra jew għal mizuri ta' politika kummerċjali”.

22. L-Artikolu 92(1) tal-Kodiċi Doganali jipprovdi:

“(1) Il-proċedura ta' transitu estern għandha tintemm u l-obbligazzjonijiet tad-detentur għandhom ikunu mwettqa meta l-prodotti mqieghda taħt il-proċedura u d-dokumenti meħtieġa jkunu ingħataw lill-uffiċju doganali tad-destinazzjoni skond id-dispożizzjonijiet tal-proċedura in kwistjoni”.

23. L-Artikolu 94 tal-Kodiċi Doganali huwa fformulat kif ġej:

“(1) Il-prinċipal għandu jipprovdi garanzija sabiex jizgura l-ħlas ta’ kull dejn doganali jew tariffi ieħor li jistgħu jinħolqu fir-rigward tal-prodotti.

(2) Il-garanzija għandha tkun jew:

- a) garanzija individwali li tkopri operazzjoni waħda ta’ transitu; jew
- b) garanzija komprensiva li tkopri numru ta’ operazzjonijiet ta’ transitu fejn il-prinċipal kien awtorizzat li juża din il-garanzija mill-awtoritajiet doganali ta’ l-Istat Membru fejn huwa jkun stabbilit.

[...]

(4) Persuni li jissodisfaw lill-awtoritajiet doganali li jkunu laħqu standards ta’ affidabilità għola jistgħu jkunu awtorizzati li jużaw garanzija komprensiva għal ammont imnaqqas jew li ssir rinunzja għall-garanzija.

[...]”

24. L-Artikolu 95(1) tal-Kodiċi Doganali jipprovdi:

“Hlief fil-kazijiet li għandhom jiġu stabbiliti fejn meħtieġ skond il-proċedura tal-kumitat, l-ebda garanzija m’għandha għalfejn tingħata għal [eċċezzjonijiet].”

25. L-Artikolu 96(1) tal-Kodiċi Doganali jipprovdi:

“(1) Il-prinċipal għandu jkun id-detentur tal-proċedura taht il-proċedura ta’ transitu estern tal-Komunità. Għandu jkun responsabbli għal:

- a) preżentazzjoni tal-merkanzija intatta fl-uffiċċju doganali tad-destinazzjoni fit-terminu taż-żmien preskritt u bl-osservanza dovuta tal-miżuri adottati mill-awtoritajiet doganali sabiex tiġi żgurata l-identifikazzjoni;
- b) l-osservanza tad-dispożizzjonijiet li għandhom x’jaqsmu mal-proċedura tat-transitu tal-Komunità”.

26. L-Artikolu 192(1) tal-Kodiċi Doganali huwa fformulat kif ġej:

“(1) Fejn il-leġislazzjoni doganali tagħmilha mandatorja li tkun provduta sigurtà, u sugġett għad-dispożizzjonijiet speċifiċi preskritti għal transitu skond il-proċedura tal-kumitat, l-awtoritajiet doganali għandhom jiffisaw l-ammont ta’ dik is-sigurtà flivell ugwali għal:

- għall-ammont preċiż tad-dejn jew djun doganali konċernat fejn dak l-ammont jista’ jiġi stabbilit b’ċertezza fil-ħin meta l-garanzija tkun meħtieġa;
- f’kazijiet oħra għall-ammont massimu, kif kalkolat mill-awtoritajiet doganali, tad-dejn jew djun doganali li gew inkorsi jew li jistgħu jiġu inkorsi.

[...]”

27. Skont l-Artikolu 203 tal-Kodiċi Doganali jirriżulta:

“(1) [d]ejn doganali fuq l-importazzjoni [...] permezz,

– tat-tnehhija kontra l-liġi mis-sorveljanza doganali ta' merkanziji soġġetti għal dazji fuq l-importazzjoni.

[...]

(3) Id-debituri għandhom ikunu:

[...]

– fejn ikun xieraq, il-persuna li tkun meħtieġa li tissodisfa l-obbligazzjonijiet li jinqalgħu mill-ħażna temporanja tal-merkanziji jew mill-użu tal-proċedura doganali li taħtha kienu tqiegħdu dawk il-merkanziji.”

28. L-Artikolu 220(2)(b) tal-Kodiċi Doganali jipprovdi:

“(2) Hlief fil-każijiet [...], dahliet sussegwenti fil-kontijiet m'għandhomx isiru fejn:

[...]

b) l-ammont ta' dazju legalment dovut ma jkunx iddaħħal fil-kontijiet bħala riżultat ta' żball min-naħa ta' l-awtoritajiet doganali liema żball ma setgħetx raġonevolment tinduna bih il-persuna responsabbli għall-ħlas, waqt li din ta' l-aħħar tkun aġixxiet bil-bona fidi u ħarset id-dispożizzjonijiet kollha stipulati mil-leġislażzjoni fis-seħħ fir-rigward tad-dikjarazzjoni doganali.

[...]”

2. Ir-Regolament Nru 2454/93

29. L-Artikolu 147(1) tar-Regolament Nru 2454/93⁶ huwa fformulat kif ġej:

“(1) Għall-iskopijiet ta' l-Artikolu 29 tal-Kodiċi [Doganali], il-fatt li l-merkanzija li hija s-sugġett ta' bejgħ hija dikjarati għal ċirkulazzjoni libera għandu jitqies bħala indikazzjoni adegwata li nbiegħet għal esportazzjoni lejn it-territorju doganali tal-Komunità. Fil-każ ta' bejgħ suċċessiv qabel l-istima, l-aħħar bejgħ biss, li wassal għall-introduzzjoni tal-merkanzija fit-territorju doganali tal-Komunità, jew bejgħ li sar fit-territorju doganali tal-Komunità qabel id-dħul għal ċirkulazzjoni hielsa tal-merkanzija għandu jikkostitwixxi dik l-indikazzjoni.

Meta prezz ikun dikjarat li jirrelata għall-bejgħ li jsir qabel l-aħħar bejgħ li abbażi tiegħu l-merkanzija kienet introdotta fit-territorju doganali tal-Komunità, għandu jintwera għas-sodisfazzjoni ta' l-awtoritajiet doganali li dan il-bejgħ seħħ għall-esportazzjoni lit-territorju doganali in kwistjoni.

[...]”

30. L-Artikolu 151 tar-Regolament Nru 2454/93 huwa d-dispożizzjoni ta' implementazzjoni tal-Artikolu 30(2)(b) tal-Kodiċi Doganali, u l-Artikolu 3 tiegħu jipprovdi:

“(3) Jekk, fl-applikazzjoni ta' dan l-Artikolu, jinsab aktar minn valur wiehed ta' operazzjoni ta' merkanzija simili, il-valur l-aktar baxx għandu jintuża biex jiddetermina l-valur doganali għall-merkanzija importata”.

⁶ Regolament tal-Kummissjoni (KEE) Nru 2454/93, tat-2 ta' Lulju 1993, li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju (ĠU Edizzjoni Speċjali bil-Malti, Kapitolu 2, Vol. 6, p. 3), fil-verżjoni kif emendata bir-Regolament tal-Kummissjoni (UE) Nru 1063/2010 tat-18 ta' Novembru 2010 (ĠU 2010, L 307, p. 1).

III. Il-fatti u l-kawża prinċipali

31. Fit-2 ta' Ġunju 2011, SIA "LS Customs Services" (iktar 'il quddiem "LSCS"), ressqet quddiem l-awtorità doganali Latvjana "Rīgas brīvostas MKP" bħala prinċipal dikjarazzjoni ta' tranzitu doganali ta' merkanzija (roti għat-tfal u partijiet tagħhom) fis-sistema ta' tranzitu estern mir-Repubblika Popolari taċ-Ċina lejn il-Federazzjoni Russa mit-territorju tal-Unjoni Ewropea. Fid-dikjarazzjoni ta' tranzitu, il-kontroll doganali "Terehovas MKP" ġie indikat bħala l-awtorità destinatarja.

32. Madankollu, peress li l-merkanzija kkonċernata ma ġietx ipprezentata għand din l-awtorità, LSCS ma setgħet tipproduċi ebda prova dwar it-tmiem tal-proċedura ta' tranzitu. Għaldaqstant, l-amministrazzjoni fiskali Latvjana assumiet li l-proċedura ta' tranzitu ma ntemmitx u li l-obbligi tad-detentur ta' din il-proċedura ma kinux ġew issodisfatti. Minn dan iddeduċiet li l-merkanzija kienet tneħħiet mis-sorveljanza doganali u rriżulta dejn doganali li kellu jithallas minn LSCS. Konsegwentement, permezz tad-deċiżjoni inizjali tat-12 ta' Settembru 2011 u bid-deċiżjoni finali tat-8 ta' Novembru 2011 (iktar 'il quddiem id-"deċiżjoni kontenjuża"), l-amministrazzjoni fiskali Latvjana obligat lil-LSCS thallas dazji doganali, dazji antidumping u t-taxxa fuq il-valur miżjud għall-merkanzija kkonċernata.

33. Sa fejn huwa kkonċernat il-valur għal skopijiet doganali ta' din il-merkanzija, l-amministrazzjoni fiskali Latvjana kienet tal-fehma li l-Artikolu 29 tal-Kodiċi Doganali ma kienx applikabbli, peress li l-merkanzija kkonċernata ma kinitx inbiegħet biex tiġi esportata lejn it-territorju doganali tal-Komunità, iżda biex tiġi esportata lejn il-Federazzjoni Russa. Għaldaqstant, l-amministrazzjoni fiskali Latvjana, biex iddeterminat il-valur għal skopijiet doganali tal-merkanzija kkonċernata, ma bbażatx fuq il-valur ta' tranzazzjoni tagħha. Barra minn hekk, l-amministrazzjoni fiskali kienet tal-fehma li ma kellhiex l-informazzjoni neċessarja sabiex tiddetermina l-valur għal skopijiet doganali b'applikazzjoni tal-metodi previsti fl-Artikolu 30 tal-Kodiċi Doganali. Għaldaqstant, iffissat il-valur għal skopijiet doganali skont l-Artikolu 31 tal-Kodiċi Doganali, billi bbażat fuq id-data disponibbli fl-Unjoni.

34. B'rikors ipprezentat minn LSCS, l-Administrativā rajona tiesa (qorti amministrattiva distrettwali, il-Latvja), fis-sentenza tagħha tat-23 ta' Awwissu 2012, annullat id-deċiżjoni kontenjuża minħabba insuffiċjenza ta' motivazzjoni. L-Administrativā apgabt tiesa (qorti amministrattiva reġjonali, il-Latvja), ikkonfermat din is-sentenza fl-10 ta' Ġunju 2014, peress li la d-deċiżjoni inizjali tal-amministrazzjoni fiskali Latvjana u lanqas id-deċiżjoni kontenjuża ma indikaw l-informazzjoni li abbażi tagħha kien ġie kkalkolat il-valur għal skopijiet doganali tal-merkanzija kkonċernata. Barra minn hekk, lanqas ma tat raġuni għalfejn ma kienx possibbli li tiġi identifikata data li abbażi tagħha seta' jiġi applikat metodu ieħor għad-determinazzjoni tal-valur għal skopijiet doganali, differenti minn dak previst fl-Artikolu 31 tal-Kodiċi Doganali. Għaldaqstant, l-amministrazzjoni fiskali Latvjana ma ppermettietx lil LSCS issostni d-drittijiet tagħha fil-proċedura amministrattiva u dik ġudizzjarja.

35. L-amministrazzjoni fiskali Latvjana appellat kontra din is-sentenza quddiem l-Augstākā tiesa (qorti suprema, il-Latvja).

IV. It-talba għal deċiżjoni preliminari u l-proċedura quddiem il-Qorti tal-Ġustizzja

36. L-Augstākā tiesa (qorti suprema) hija tal-fehma li s-soluzzjoni għat-tilwima fil-kawża prinċipali tiddependi mill-interpretazzjoni tad-dritt tal-Unjoni u għaldaqstant, b'deċiżjoni tal-21 ta' Jannar 2016, għamlet lill-Qorti tal-Ġustizzja d-domandi preliminari li ġejjin:

"1. L-Artikolu 29(1) Regolament tal-Kunsill (KEE) Nru 2913/92 tat-12 ta' Ottubru 1992, li jwaqqaf il-Kodiċi Doganali tal-Komunità, għandu jiġi interpretat fis-sens li l-metodu stabbilit fl-imsemmi artikolu huwa applikabbli wkoll meta l-importazzjoni ta' merkanzija u r-rilaxx tagħha f'ċirkulazzjoni libera fit-territorju doganali tal-Komunità huma r-riżultat tal-fatt li matul

il-proċedura ta' tranżitu, din il-merkanzija, li hija suġġetta għal dazji fuq l-importazzjoni, tneħhiet illegalment mis-sorveljanza doganali, u għalhekk ma nbiegħetx għall-esportazzjoni lejn it-territorju doganali tal-Komunità, iżda għall-esportazzjoni 'l barra] mill-Komunità?

2. L-espressjoni 'sekwenzjalment' li tinsab fl-Artikolu 30(1) tar-Regolament tal-Kunsill (KEE) Nru 2913/92, tat-12 ta' Ottubru 1992, li jwaqqaf il-Kodiċi Doganali tal-Komunità, moqrija fid-dawl tad-dritt għal amministrazzjoni tajba stabbilit fl-Artikolu 41 tal-Karta tad-Drittijiet Fundamentali tal-Unjoni Ewropea, u b'mod partikolari fid-dawl tal-prinċipju ta' motivazzjoni tal-atti amministrattivi, għandha tiġi interpretata fis-sens li fl-att amministrattiv tagħha l-awtorità doganali għandha tindika r-raġunijiet li għalihom hija tqis li l-metodi għad-determinazzjoni tal-valur għal skopijiet doganali tal-merkanzija previsti fl-Artikoli 29 jew 30 tar-regolament ma kinux applikabbli fil-każ inkwistjoni u għaliex iddecidiet, konsegwentement, li kellu jiġi applikat il-metodu previst fl-Artikolu 31 tiegħu?
 3. Meta tirrifjuta l-applikazzjoni tal-metodu previst fl-Artikolu 30(2)(a) tal-Kodiċi Doganali, l-awtorità doganali hija obbligata li titlob l-informazzjoni neċessarja mingħand il-produttur jew huwa suffiċjenti li jiġi indikat li l-awtorità ma għandiex tali informazzjoni?
 4. L-awtorità doganali hija obbligata li timmotiva n-nuqqas ta' applikazzjoni tal-metodi previsti fl-Artikolu 30(2)(c) u (d) tal-Kodiċi Doganali, jekk hija tiddetermina l-prezz ta' merkanzija simili skont ir-rekwiziti msemmija fl-Artikolu 151(3) tar-Regolament Nru 2454/93?
 5. Fid-deċizzjoni tagħha, l-awtorità doganali hija obbligata li timmotiva b'mod eżawrjenti liema informazzjoni hija disponibbli fil-Komunità, fis-sens tal-Artikolu 31 tal-Kodiċi Doganali, jew inkella din il-motivazzjoni tista' tiġi pprovduta iktar tard, billi jiġu prodotti provi iktar iddettaljati matul il-proċeduri?"
37. Fil-proċedura quddiem il-Qorti tal-Ġustizzja, LSCS, il-Gvern Latvjan u l-Kummissjoni Ewropea preżentaw l-osservazzjonijiet bil-miktub.

V. Analizi

38. Il-ħames domandi preliminari tal-Augstākā tiesa (qorti suprema Latvjana) jikkonċernaw żewġ aspetti tal-obbligi tal-amministrazzjoni doganali tal-Istati Membri: minn naħa hija kkonċernata d-determinazzjoni tal-valur għal skopijiet doganali ta' merkanzija, b'mod partikolari l-kundizzjonijiet għall-applikazzjoni tal-metodu tal-valur ta' tranżazzjoni (ara, f'dan ir-rigward, it-taqsim A hawn taħt). Min-naħa l-oħra tqum il-kwistjoni tal-obbligi ta' investigazzjoni u ta' motivazzjoni tal-amministrazzjoni doganali meta tiddetermina l-valur għal skopijiet doganali (ara, f'dan ir-rigward, it-taqsim B iktar 'l isfel).

A. Fuq il-kundizzjonijiet għall-applikazzjoni tal-metodu tal-valur ta' tranżazzjoni skont l-Artikolu 29 tal-Kodiċi Doganali

39. Bl-ewwel domanda tagħha, il-qorti tar-rinviju tixtieq tkun taf jekk il-metodu tal-valur ta' tranżazzjoni tal-Artikolu 29 tal-Kodiċi Doganali għandux jintuza wkoll biex jiġi ddeterminat il-valur għal skopijiet doganali fl-ipoteżi fejn il-merkanzija oriġinarjament ma nbiegħetx għall-esportazzjoni lejn l-Unjoni, iżda għall-esportazzjoni lejn Stat terz, iżda mbagħad matul is-sistema ta' tranżitu estern fit-territorju doganali tal-Unjoni tneħhiet mis-sorveljanza doganali.

40. Sabiex tinghata risposta għal din id-domanda, l-ewwel għandu jiġi ċċarat sa liema punt l-applikazzjoni tal-metodu tal-valur ta' tranżazzjoni tirrikjedi li l-prezz ta' tranżazzjoni jkun jikkorrispondi ma' prezz għall-esportazzjoni lejn it-territorju doganali tal-Unjoni (ara, f'dan ir-rigward, it-taqsimha 1 hawn taht). Finalment għandu jiġi eżaminat jekk huwiex rilevanti l-fatt li d-dejn doganali jirriżulta minhabba t-tneħħija tal-merkanzija kkonċernata mis-sorveljanza doganali matul is-sistema ta' tranżitu estern. F'dan il-kuntest, għandu jiġi indirizzat l-argument ta' LSCS li skontu l-istabbiliment tal-garanzija li għandha tinghata għas-sistema ta' tranżitu estern jiddetermina minn qabel l-istabbiliment sussegwenti tal-valur għal skopijiet doganali (ara, f'dan ir-rigward, it-taqsimha 2 iktar 'l isfel).

1. Fuq il-kriterju tal-“bejgħ għall-esportazzjoni fit-territorju doganali tal-Unjoni”

41. Il-metodu tal-valur ta' tranżazzjoni previst fl-Artikolu 29 tal-Kodiċi Doganali jista' jintuża biex jiġi ddeterminat il-valur għal skopijiet doganali anki jekk il-prezz tat-tranżazzjoni ma jkunx jikkorrispondi ma' prezz għall-esportazzjoni lejn it-territorju doganali tal-Unjoni, iżda ma' prezz għall-esportazzjoni lejn Stat terz?

42. Minn naħa, il-formulazzjoni tal-Artikolu 29 tal-Kodiċi Doganali, li skontha “il-valur tat-transazzjoni” huwa “il-valur tat-transazzjoni, jiġifieri, il-prezz effettivament imhallas jew li għandu jithallas għall-merkanzija meta tinbiegħ *għall-esportazzjoni lit-territorju doganali tal-[Unjoni]*”⁷ hija kontra din il-possibbiltà⁸. Għalhekk, skont il-Qorti tal-Ġustizzja, fil-mument tal-bejgħ, għandu jiġi stabbilit li l-merkanzija ser tiġi ttrasportata fit-territorju doganali tal-Unjoni minn Stat terz⁹. Dan il-prinċipju huwa mhaddan ukoll fit-tieni subparagrafu tal-Artikolu 147(1) tar-Regolament Nru 2454/93, li matul id-dikjarazzjoni, f'każ ta' bejgħ sussegwenti, ta' prezz relatat ma' bejgħ qabel l-aħħar bejgħ, għandu jintwera li t-tranżazzjoni inkwistjoni giet konkluża bl-għan tal-esportazzjoni lejn it-territorju doganali tal-Unjoni.

43. Min-naħa l-oħra, mill-istruttura, mis-sens u mill-għan tad-dispożizzjonijiet dwar id-determinazzjoni tal-valur għal skopijiet doganali fl-Artikoli 29 sa 31 tal-Kodiċi Doganali jirriżulta li jista' jintuża prezz wieħed biss għall-esportazzjoni fit-territorju doganali tal-Unjoni sabiex jiġi kkalkolat il-valur għal skopijiet doganali.

44. Għalhekk minn dawn id-dispożizzjonijiet u mid-dispożizzjonijiet tal-ftehim dwar l-implementazzjoni tal-Artikolu VII tal-GATT li huma bbażati fuqhom tabilhaqq jirriżulta li l-valur ta' tranżazzjoni għandu jintuża, kemm jista' jkun, biex jiġi kkalkolat il-valur għal skopijiet doganali¹⁰. Dan ma huwiex ikkonfermat biss mill-preambolu tal-ftehim dwar l-implementazzjoni tal-Artikolu VII tal-GATT, iżda wkoll mill-fatt li l-metodi alternattivi ta' kalkolu tal-valur għal skopijiet doganali għandhom jintużaw biss meta l-valur għal skopijiet doganali ma jkunx jista' jiġi kkalkolat abbażi tal-valur ta' tranżazzjoni¹¹. Konsegwentement, il-Qorti tal-Ġustizzja ċċarat li minhabba l-prijorità li tinghata lill-metodu bbażat fuq il-valur ta' tranżazzjoni, il-kundizzjonijiet għall-applikazzjoni ta' dan il-metodu ma jistgħux jiġu interpretati b'mod restrittiv wisq¹².

7 Enfasi miżjuda minni.

8 Ara wkoll, f'dan is-sens, l-Artikolu 1(1) tal-Ftehim dwar l-implementazzjoni tal-Artikolu VII tal-GATT, li skontu l-valur ta' tranżazzjoni huwa “l-prezz attwalment imhallas jew li jrid jiġi mhallas għall-oġġetti *meta jkunu mibjugħa għall-esportazzjoni lejn il-pajjiż ta' l-importazzjoni*” (Enfasi miżjuda minni).

9 Sentenzi tas-6 ta' Ġunju 1990, Unifert (C-11/89, EU:C:1990:237, punt 11), u tat-28 ta' Frar 2008, Carboni e derivati (C-263/06, EU:C:2008:128, punt 28).

10 F'dan is-sens, ukoll, is-sentenza tal-Qorti tal-Ġustizzja tad-19 ta' Ottubru 2000, Sommer (C-15/99, EU:C:2000:574, punt 22), il-Qorti tal-Ġustizzja wkoll tipproċedi f'din id-direzzjoni, hekk kif skontha, fis-“sistema stabbilita” skont il-Kodiċi Doganali (li dak iż-żmien kien ir-Regolament Nru 1224/80), “il-valur ta' tranżazzjoni [...] jifforma l-bażi għall-kalkolu tal-valur għal skopijiet doganali”. Dwar in-necessità li jiġi interpretat id-dritt doganali tal-Unjoni skont il-GATT, ara l-konklużjonijiet tiegħi fil-kawża The International Association of Independant Tanker Owners *et* (C-308/06, EU:C:2007:689, punt 107 u l-ġurisprudenza ċċitata).

11 Sentenza tat-12 ta' Diċembru 2013, Christodoulou *et* (C-116/12, EU:C:2013:825, punti 41 sa 43).

12 Ara, fuq il-kunċett ta' “bejgħ” fl-Artikolu 29(1) tal-Kodiċi Doganali, is-sentenza tat-12 ta' Diċembru 2013, Christodoulou *et* (C-116/12, EU:C:2013:825, punt 45).

45. Minkejja dan, mid-dispożizzjonijiet imsemmija u mill-Artikolu VII tal-GATT, li huma bbażati fuq, jirrizulta wkoll li l-valur għal skopijiet doganali għandu jikkorrispondi mal-“valur reali” tal-merkanzija importata. Għaldaqstant, il-valur ta’ tranżazzjoni jista’ jintuża għall-kalkolu tal-valur għal skopijiet doganali biss sa fejn ikun jista’ jiġi preżunt li dan ikun jirrifletti l-valur ekonomiku reali ta’ merkanzija importata u jieħu inkunsiderazzjoni l-elementi kollha ta’ din il-merkanzija li għandhom valur ekonomiku¹³.

46. Dan ma huwiex il-każ meta prezz ma jiġix iffissat jew innegożjat għall-esportazzjoni ta’ merkanzija lejn it-territorju doganali tal-Unjoni, iżda għall-esportazzjoni ta’ merkanzija lejn Stat terz. Dan għaliex il-prezz ta’ merkanzija f’żona doganali partikolari jikkorrispondi mas-sitwazzjoni tas-suq f’din iż-żona¹⁴ u għaldaqstant huwa element inkorporat fil-valur ekonomiku tal-merkanzija: meta, bħal fil-każ preżenti, rota tat-tfal tkun tiswa, EUR 3.90 fl-esportazzjoni miċ-Ċina lejn ir-Russja, dan ma jfissirx madankollu li din tinbiegħ għall-istess prezz meta tiġi esportata fl-Unjoni.

47. Għalhekk, il-“prezz normali” teoretiku tal-Konvenzjoni ta’ Brussell dwar il-valur għal skopijiet doganali, li sal-introduzzjoni tal-metodu tal-valur ta’ tranżazzjoni kien iservi ta’ bażi għall-kalkolu tal-“valur reali” skont l-Artikolu VII tal-GATT¹⁵, kien ukoll prezz għall-merkanzija *importata fil-punt ta’ dħul fit-territorju doganali inkwistjoni*. Għall-kuntrarju, bl-ebda mod dan ma kien prezz għal merkanzija barranija esportata lejn pajjiżi oħra minbarra l-pajjiż ta’ destinazzjoni¹⁶. Is-sistema attwali tkompli tkun sugġetta għal dan il-prinċipju tal-valur “normali” jew “korrett” sa fejn bħala prinċipju jintuża l-valur ta’ tranżazzjoni ta’ merkanzija importata għall-kalkolu tal-valur għal skopijiet doganali, iżda biss taħt ċerti kundizzjonijiet.

48. Meta dawn il-kundizzjonijiet ma jkunux issodisfatti, il-valur għal skopijiet doganali għandu jiġi kkalkolat fuq il-bażi tal-valur ta’ tranżazzjoni ta’ merkanzija importata identika jew simili jew skont diversi metodi oħra. Id-dispożizzjonijiet rilevanti f’dan ir-rigward jikkonfermaw kemm huwa ċentrali l-kriterju tal-bejgħ għall-esportazzjoni lejn it-territorju doganali kkonċernat meta jiġi kkalkolat il-valur għal skopijiet doganali: b’hekk trid tkun ikkonċernata merkanzija identika jew simili, mibjugha *għall-esportazzjoni lejn l-istess pajjiż ta’ importazzjoni* (ftehim dwar l-implementazzjoni tal-Artikolu VII tal-GATT)¹⁷ jew *għall-esportazzjoni fl-Unjoni* (Kodiċi Doganali tal-Unjoni)¹⁸. Bl-istess mod, valur għal skopijiet doganali li jiġi kkalkolat skont il-metodi l-oħra possibbli fl-assenza ta’ tali valuri ta’ referenza, bl-ebda mod ma jista’ jkun ibbażat fuq il-prezz ta’ merkanzija għall-esportazzjoni lejn *pajjiż ieħor għajr il-pajjiż ta’ importazzjoni* (ftehim dwar l-implementazzjoni tal-Artikolu VII tal-GATT)¹⁹ jew lejn *pajjiż li ma jifformax parti mit-territorju doganali tal-Unjoni* (Kodiċi Doganali tal-Unjoni)²⁰.

13 Sentenzi tas-16 ta’ Novembru 2006, Compaq Computer International Corporation (C-306/04, EU:C:2006:716, punt 30); tal-15 ta’ Lulju 2010, Gaston Schul (C-354/09, EU:C:2010:439, punt 29), u tat-12 ta’ Diċembru 2013, Christodoulou *et* (C-116/12, EU:C:2013:825, punt 40).

14 Ara, f’dan ir-rigward, Krockauer, L., *Zollwert*, it-tielet edizzjoni tal-Verlag für Wirtschaft und Verwaltung, Frankfurt am Main 1974, p. 24.

15 Il-Konvenzjoni ta’ Brussell dwar il-valur għal skopijiet doganali tal-merkanzija gie ffirmat fil-15 ta’ Diċembru 1950 u l-prinċipji tiegħu ġew trasposti fid-dritt Komunitarju bir-Regolament tal-Kunsill Nru 803/68, tas-27 ta’ Gunju 1968, dwar il-valur għal skopijiet doganali tal-merkanzija (ĠU 1968, L 148, p. 6). Il-Ftehim ta’ Brussell tal-1979 dwar il-valur għal skopijiet doganali gie ssostitwit mill-Ftehim dwar l-implementazzjoni tal-Artikolu VII tal-Ftehim Ġenerali dwar it-Tariffi u l-Kummerċ (ĠU 1980, L 71, p. 1, 107), innegożjat fil-kuntest tat-Tokyo Round tal-GATT, li introduċa l-metodu tal-valur ta’ tranżazzjoni bħala bażi għad-determinazzjoni tal-valur għal skopijiet doganali, u gie inkorporat fid-dritt Komunitarju permezz tar-Regolament tal-Kunsill Nru 1224/80, tat-28 ta’ Mejju 1980, dwar il-valur għal skopijiet doganali tal-merkanzija (ĠU 1980, L 134, p. 1).

16 Ara, fuq dan il-punt, Krockauer, L., *Zollwert*, it-3 edizzjoni, Verlag für Wirtschaft und Verwaltung, Frankfurt am Main, 1974, p. 24 u 41.

17 L-Artikolu 2(1)(a) u Artikolu 3(1)(a) tal-Ftehim dwar l-implementazzjoni tal-Artikolu VII tal-GATT

18 L-Artikolu 30(2)(a) u (b) tal-Kodiċi Doganali.

19 L-Artikolu 7(2)(e) tal-Ftehim dwar l-implementazzjoni tal-Artikolu VII tal-GATT. Ara wkoll l-Artikolu 6(1)(b) tal-istess ftehim, li skontu, jekk il-valur għal skopijiet doganali jkun maħdum mis-somma kkalkolata, ugwali għas-somma ta’ diversi elementi, l-ammont għal profit f’ spejjeż ġenerali għandu jkun daqs dak ġeneralment applikat fil-bejgħ mill-produtturi fil-pajjiż tal-esportazzjoni *għall-esportazzjoni lejn il-pajjiż tal-importazzjoni*.

20 L-Artikolu 31(2)(e) tal-Kodiċi Doganali. Ara wkoll it-tieni inċiż tal-Artikolu 30(2)(d) tal-Kodiċi Doganali, li skontu, jekk il-valur għal skopijiet doganali jkun jibbaża fuq valur ikkalkolat, ugwali għas-somma ta’ diversi elementi, l-ammont li jirrappreżenta l-profit f’ spejjeż ġenerali għandu jkun daqs dak normalment applikat fil-bejgħ li jsir minn produtturi tal-pajjiż ta’ esportazzjoni *għall-esportazzjoni lejn l-Unjoni*.

49. B'hekk ikun ukoll kuntrarju għall-għan tar-regoli tal-Unjoni dwar il-valur għal skopijiet doganali jekk prezz tal-bejgħ għall-esportazzjoni fi Stat terz jiġi aċċettat bħala valur ta' tranżazzjoni fis-sens tal-Artikolu 29 tal-Kodiċi Doganali. Dan għaliex permezz ta' dawn ir-regoli, għandha tinholoq sistema gusta, uniformi u newtrali, li teskludi l-użu ta' valuri għal skopijiet doganali arbitrari jew fittizji²¹. Issa, dan ma jistax jiġi ggarantit jekk prezz għall-esportazzjoni fi Stat terz jintuża sabiex jiġi kkalkolat il-valur għal skopijiet doganali ta' merkanzija fit-territorju doganali tal-Unjoni. Fil-fatt, peress li l-prezzijiet ivarjaw skont iż-żona doganali, il-kalkolu tal-valur għal skopijiet doganali jista' tkun biss ġust, uniformi u newtrali jekk għall-importazzjoni fiż-żona rispettiva wiehed jibbaża fuq prezz għall-esportazzjoni lejn din l-istess zona.

50. Jekk dan ma kienx il-każ, ikun hemm inugwaljanza fit-trattament u tiġi ppreġudikata n-newtralità tal-kompetizzjoni b'mod partikolari bejn dawk li jimportaw fl-Unjoni merkanzija fuq il-bażi ta' bejgħ għall-esportazzjoni lejn l-Unjoni u dawk li jimportaw fl-Unjoni merkanzija fuq il-bażi ta' bejgħ għall-esportazzjoni lejn Stat terz, pereżempju permezz tat-tneħħija tal-merkanzija mis-sorveljanza doganali (kemm jekk b'mod intenzjonat, kif ukoll, kif inhu argumentat hawnhekk, minhabba terz. Barra minn hekk, dan ikun iġib miegħu possibbiltajiet ta' abbuż jekk – bħal fil-każ preżenti – il-valur ta' tranżazzjoni għall-esportazzjoni lejn Stat terz ikun sostanzjalment iktar baxx minn valur korrispondenti għall-esportazzjoni lejn it-territorju doganali tal-Unjoni.

2. Fuq it-tip ta' dejn doganali maħluq u l-importanza tal-ġhoti tal-garanzija fis-sistemi ta' tranżitu estern

51. Mill-kunsiderazzjonijiet preċedenti jsegwi li biex japplika l-metodu tal-valur ta' tranżazzjoni, ma hijiex kwistjoni ta' liema tip u b'liema mod irriżulta d-dejn doganali fuq l-importazzjoni (permezz ta' dikjarazzjoni ta' rilaxx għall-moviment liberu jew minhabba li l-merkanzija tneħħiet mis-sorveljanza doganali matul il-proċedura ta' tranżitu). Għall-kuntrarju, huwa rilevanti biss jekk il-merkanzija importata tkunx inbiegħet għall-esportazzjoni fit-territorju doganali tal-Unjoni.

52. Sabiex insiru nafu jekk dan huwiex il-każ, kif targumenta korrettament il-Kummissjoni, il-preżunzjoni tal-Artikolu 147(1) tar-Regolament Nru 2454/93 ma tistax tiġi aċċettata f'dan il-każ: skont din, il-fatt li l-merkanzija li tkun is-sugġett ta' bejgħ tkun ġiet iddikjarata għar-rilaxx għaċ-ċirkolazzjoni libera fil-Komunità għandu jitqies bħala indikazzjoni suffiċjenti li din inbiegħet għall-iskop li tiġi esportata fit-territorju doganali tal-Unjoni. Issa, fil-każ preżenti, il-merkanzija madankollu ma ġietx iddikjarata għar-rilaxx għaċ-ċirkolazzjoni libera, iżda bl-għan li titqiegħed taht il-proċedura doganali ta' tranżitu.

53. Kif issostni wkoll il-Kummissjoni, madankollu dan ma jfissirx li l-assenza ta' dikjarazzjoni għar-rilaxx għal ċirkolazzjoni libera tfisser awtomatikament li l-merkanzija ma ġietx mibjugħa għall-esportazzjoni fit-territorju doganali tal-Unjoni. Għall-kuntrarju huwa komputu tal-amministrazzjoni doganali jew tal-qorti tar-rinviju li tevalwa, skont iċ-ċirkustanzi u tad-dokumenti disponibbli dwar il-każ individwali, jekk il-merkanzija ġietx mibjugħa għall-esportazzjoni lejn it-territorju doganali tal-Unjoni. Hawnhekk huwa determinanti jekk il-bejgħ, li għandu jintuża bħala bażi għall-kalkolu tal-valur ta' tranżazzjoni, kienx konkluz biex il-merkanzija tintbagħat lejn it-territorju doganali tal-Unjoni. Skont l-informazzjoni pprovduta minn LSCS u mill-qorti tar-rinviju, fil-każ preżenti ma jidhirx li dan huwa l-każ.

²¹ Sentenzi tas-6 ta' Ġunju 1990, Unifert (C-11/89, EU:C:1990:237, punt 35), tad-19 ta' Ottubru 2000, Sommer (C-15/99, EU:C:2000:574, punt 25), tas-16 ta' Novembru 2006, Compaq Computer International Corporation (C-306/04, EU:C:2006:716, punt 30) u tad-19 ta' Marzu 2009, Mitsui & Co. Deutschland (C-256/07, EU:C:2009:167, punt 20).

54. B'mod partikolari, fir-realtà LSCS ma tikkontestax li l-merkanzija kkonċernata ma nbighetx għall-esportazzjoni lejn it-territorju doganali tal-Unjoni. Barra minn hekk hija lanqas ma tikkontesta l-fatt li rriżulta dejn doganali u li, hija stess, bhala l-prinċipal saret id-debitur. Minkejja dan, hija tal-fehma li d-dejn doganali ma għandux jaqbeż l-ammont tal-garanzija li hija pprovdiet meta l-merkanzija tqiegħdet fis-sistema ta' tranzitu estern. Peress li din il-garanzija għet ikkalkolata fuq il-bażi tal-valur ta' tranzazzjoni tal-bejgħ tal-merkanzija miċ-Ċina lejn ir-Russja, għaldaqstant il-valur għal skopijiet doganali finali wkoll għandu jiġi kkalkolat skont il-metodu tal-valur ta' tranzazzjoni.

55. Dan l-argument ma jistax jintlaqa'.

56. Huwa minnu li l-garanzija li għandu jipprovidi l-prinċipal meta l-merkanzija titqiegħed taht is-sistema ta' tranzitu estern għandha tkopri dejn doganali li jista' jirriżulta. Għalhekk din il-garanzija għandha tikkorrispondi mal-ammont eżatt jew mal-ammont massimu stmat tad-dejn doganali inkwistjoni²². Skont it-tagħrif mogħti minn LSCS, dan manifestament ma huwiex il-każ hawnhekk: billi ddeterminaw il-valur għal skopijiet doganali għall-kalkolu tal-garanzija li għandha tiġi pprovduta skont il-metodu tal-valur ta' tranzazzjoni, l-awtoritajiet doganali Latvjani ma qisux l-ispeċifikazzjoni li skontha l-garanzija li għandha tiġi pprovduta għandha tikkorrispondi mal-ammont massimu tad-dejn doganali. Dan għaliex anki fin-nuqqas ta' kjarifika tal-applikabbiltà tal-Artikolu 29 tal-Kodiċi Doganali f'każ bhala dak prezenti, dawn l-awtoritajiet ma setgħux jassumu b'ċertezza li d-dejn doganali possibbli ma huwiex se jaqbeż il-valur ikkalkolat fuq din il-bażi.

57. Minkejja dan, prinċipal f'sitwazzjoni bhala dik prezenti ma jista' jinvoka ebda aspettattiva legittima li l-ammont tad-dejn doganali għandu jkun jikkorrispondi mal-ammont tal-garanzija li għet ipprovduta meta l-merkanzija tqiegħdet taht is-sistema ta' tranzitu estern.

58. Huwa minnu, kif enfasizzat diversi drabi l-Qorti tal-Ġustizzja, li l-prinċipju ta' aspettattivi legittimi huwa wiehed mill-prinċipji fundamentali tal-Unjoni²³. Izda l-prinċipju jista' jiġi invokat b'suċċess biss minn dik il-persuna li tkun ingħatat assigurazzjonijiet preċiżi, inkundizzjonati u konsistenti, li joriġinaw minn sorsi awtorizzati u affidabbli²⁴ u li jkunu tnisslu fiha aspettattivi fondati minn awtorità nazzjonali²⁵.

59. Dan ma huwiex il-każ hawnhekk.

60. Mid-dispożizzjonijiet rilevanti tal-Kodiċi Doganali jirriżulta b'mod partikolari li l-kalkolu tal-garanzija li għandu jipprovidi l-prinċipal għat-tqiegħid tal-merkanzija taht il-proċedura ta' tranzitu fl-ebda każ ma għandu jitqies bhala ugwali għall-kalkolu tad-dejn doganali attwali.

61. Għalhekk, fir-rigward tal-kalkolu tal-imsemmija garanzija mkien ma huwa previst li hawnhekk hija kkonċernata informazzjoni li torbot tal-awtoritajiet doganali. Skont l-Artikolu 12 tal-Kodiċi Doganali għall-kuntrarju dan huwa stabbilit b'mod esplicitu fir-rigward ta' informazzjoni oħra. Fid-dawl tal-intensità legiżlattiva tal-Kodiċi Doganali għalhekk jista' jiġi prezunt li l-legiżlatur, li kieku kellu l-intenzjoni jipprevedi l-istabbiliment tal-garanzija għall-proċedura ta' tranzitu bhala wiehed li jorbot għall-kalkolu sussegwenti tad-dejn doganali, dan kien ukoll jistipula dan esplicitament.

22 Ara l-Artikolu 192(1) tal-Kodiċi Doganali, kif ukoll id-dispożizzjonijiet dwar l-ghoti ta' garanzija globali fl-Artikolu 379 tar-Regolament Nru 2454/93: skont dan l-artikolu, il-prinċipal jekk ikun hemm b'zonn għandu jagħmel bhala garanzija ammont ta' referenza u joqghod attent sabiex id-dejn doganali potenzjali ta' dawn il-każijiet li jkunu għaddejnin ma jaqbiżx dan l-ammont ta' referenza. Bl-istess mod l-ammonti ta' referenza jistgħu jiġu kkontrollati mill-awtoritajiet doganali għal kull każ individwali.

23 Sentenzi tal-5 ta' Mejju 1981, Dürbeck (112/80, EU:C:1981:94, punt 48), u tal-24 ta' Marzu 2011, ISD Polska *et* (C-369/09 P, EU:C:2011:175, punt 122).

24 Sentenzi tal-14 ta' Ġunju 2016, Marchiani vs Il-Parlament (C-566/14 P, EU:C:2016:437, punt 77), u tad-19 ta' Lulju 2016, Kotnik *et* (C-526/14, EU:C:2016:570, punt 62); ara wkoll is-sentenzi tat-22 ta' Ġunju 2006, Il-Belġju u Forum 187 vs Il-Kummissjoni (C-182/03 u C-217/03, EU:C:2006:416, punt 147), u tas-16 ta' Diċembru 2008, Masdar (UK) vs Il-Kummissjoni (C-47/07 P, EU:C:2008:726, punti 81 u 86).

25 Sentenza tal-10 ta' Diċembru 2015, Veloserviss (C-427/14, EU:C:2015:803, punt 39).

62. L-istess kunsiderazzjoni tapplika għad-dispożizzjonijiet espliċiti tal-Kodiċi Doganali, li skonthom l-awtoritajiet doganali b'mod ġenerali (suġġett għal kwalunkwe kunsiderazzjoni marbuta mal-protezzjoni tal-aspettattivi leġittimi) jistgħu jwettqu eżami *a posteriori* ta' dikjarazzjoni doganali u jstabbilixxu dejn doganali ġdid²⁶. Anki hawnhekk għandu jiġi preżunt illi li kieku l-legiżlatur ried ifassal il-garanzija fil-proċedura ta' tranzitu bħala vinkolanti għall-istabbiliment tad-dejn doganali, il-kundizzjonijiet ta' emenda *a posteriori* fil-Kodiċi Doganali kienu jkunu previsti, iżda dan ma seħħ.

63. Argument supplimentari kontra n-natura vinkolanti tal-iffissar tal-garanzija għall-kalkolu sussegwenti tad-dejn doganali huwa l-fatt li taħt ċerti kundizzjonijiet, tista' tkun hemm rinunzja għall-garanzija jew tnaqqis²⁷, mingħajr ma mbagħad ikun irregolat kif dan ser jaffettwa l-kalkolu sussegwenti tad-dejn doganali. Dan japplika wkoll għall-possibiltà li waqt il-kalkolu tal-garanzija wiehed jaħdem b'ammonti b'rata fissa, jekk ma tkunx disponibbli d-data neċessarja għall-kalkolu ta' dejn doganali potenzjali²⁸. Fl-aħħar nett, jekk l-istabbiliment tal-garanzija jkun jiddetermina minn qabel l-ammont tad-dejn doganali futur, tkun nieqsa differenzjazzjoni f'dan ir-rigward tas-sitwazzjonijiet ikkonċernati minn dan minn dawk il-kazijiet fejn ma għandha tiġi pprovduta ebda garanzija²⁹.

64. Għaldaqstant LSCS ma tistax tassumi li d-dispożizzjonijiet rilevanti tal-Kodiċi Doganali kienu jippermettu lill-awtoritajiet doganali Latvjani jaġthuha garanziji ċari u inkundizzjonati fir-rigward tad-dejn doganali possibbli billi jirrikonoxxu l-ammont tal-garanzija. Dan japplika iktar u iktar ladarba LSCS bħala dik li nediet is-sistema ta' tranzitu estern, fl-assenza ta' informazzjoni kuntrarja, għandha titqies bħala li għandha esperjenza fit-tranzazzjonijiet doganali u bħala familjari mad-dispożizzjonijiet tad-dritt doganali. Għalhekk, ma tistax issostni li l-awtoritajiet imsemmija kienu qajmu fiha aspettattivi ġġustifikati li d-dejn doganali ma kienx ser jaqbez l-ammont tal-garanzija li kellha tiġi pprovduta għall-proċedura ta' tranzitu.

3. Konkluzjoni

65. Skont il-kunsiderazzjonijiet preċedenti, nipproponi li tingħata risposta għall-ewwel domanda preliminari b'dan il-mod: L-Artikolu 29(1) tal-Kodiċi Doganali għandu jiġi interpretat fis-sens li l-metodu għad-determinazzjoni tal-valur għal skopijiet doganali previst hemmhekk għandu jintuża biss meta l-valur ta' tranzazzjoni tal-merkanzija kkonċernata jikkorrispondi ma' prezz għall-esportazzjoni lejn it-territorju doganali tal-Unjoni. F'dan ir-rigward huwa irrilevanti jekk id-dejn doganali jirriżultax minhabba li l-merkanzija tkun tnehhiet mis-sorveljanza doganali matul is-sistema ta' tranzitu estern.

B. Fuq l-obbligi ta' investigazzjoni u ta' motivazzjoni tal-awtorità doganali waqt id-determinazzjoni tal-valur għal skopijiet doganali

1. Fuq l-obbligi ta' investigazzjoni tal-amministrazzjoni doganali

66. Fil-kuntest tat-tielet domanda tagħha, il-qorti tar-rinviju titlob biex il-Qorti tal-Gustizzja tipprovdilha informazzjoni dwar l-obbligi tal-amministrazzjoni doganali b'rabta mal-applikazzjoni tal-metodi rregolati fl-Artikolu 30(2)(a) tal-Kodiċi Doganali għad-determinazzjoni tal-valur għal skopijiet doganali. Dan jipprevedi li l-valur għal skopijiet doganali jiġi ddeterminat fuq il-bażi tal-valur

²⁶ Ara l-Artikolu 78 u l-Artikolu 220(2)(b) tal-Kodiċi Doganali, kif ukoll is-sentenza tal-10 ta' Diċembru 2015, Veloserviss (C-427/14, EU:C:2015:803, punt 17 *et seq.*, speċjalment il-punti 28, 43 u 44).

²⁷ Ara l-Artikolu 94(4) tal-Kodiċi Doganali kif ukoll l-Artikolu 372(1)(a) u l-Artikolu 380(2) u (3) tar-Regolament Nru 2454/93.

²⁸ Ara t-tielet subparagrafu tal-Artikolu 379(2) tar-Regolament Nru 2454/93.

²⁹ Ara l-Artikolu 95 tal-Kodiċi Doganali.

ta' tranzazzjoni ta' merkanzija identika, li tkun inbiegħet għall-esportazzjoni fl-Unjoni u tkun għet esportata fl-istess jew madwar l-istess żmien bħall-merkanzija li qed tiġi evalwata. F'dan ir-rigward, il-qorti tar-rinviju tixtieq tkun taf jekk l-awtorità doganali tista' ma tapplikax dawn il-metodi, meta ma jkollhiex id-data xierqa, jew jekk hijiex obligata titlob id-data mingħand il-produttur ta' merkanzija.

67. L-ewwel nett għandu jiġi stabbilit li la l-Kodiċi Doganali u lanqas ir-Regolament Nru 2454/93 ma jipprevedu *obbligati* tal-amministrazzjoni doganali li tikseb mingħand il-produttur tal-merkanzija d-data neċessarja għall-applikazzjoni tal-metodi previsti fl-Artikolu 30(2)(a) tal-Kodiċi Doganali (jew anki xi oħrajn). Fil-kuntest tal-applikazzjoni tal-Artikolu 30(2)(d) tal-Kodiċi Doganali (metodi tal-“valur maħdum” fuq il-bażi tal-ispejjeż għall-materjal, profitt, eċċ.) jingħad biss li l-amministrazzjoni doganali *tista'* teżamina f'dan il-pajjiż *informazzjoni* tal-produttur tal-merkanzija kkonċernata bil-*ftehim* ta' dan il-produttur u tal-awtoritajiet ta' Stat terz ikkonċernat³⁰.

68. Minkejja dan, l-amministrazzjoni doganali ċertament għandha ċerti obbligi ta' kontroll meta tiddetermina l-valur għal skopijiet doganali. Dan għaliex mill-istruttura tal-Artikoli 29 sa 31 tal-Kodiċi Doganali jirriżulta li d-diversi metodi possibbli għad-determinazzjoni tal-valur għal skopijiet doganali jinsabu f'rabta sussidjarja bejniethom³¹. Dan ifisser li l-amministrazzjoni doganali, f'kull każ individwali għandha teżamina bl-attenzjoni meħtieġa jekk humiex issodisfatti l-kundizzjonijiet għall-applikazzjoni ta' metodu, qabel ma tgħaddi għall-metodu li jmiss. Għal dan il-għan il-Kodiċi Doganali jagħti dritt lill-awtoritajiet doganali tal-Istati Membri (b'ċerti restrizzjonijiet)³², li jiksbu informazzjoni mingħand persuni li huma involuti direttament jew indirettament fil-proċeduri kkonċernati fil-kuntest tal-kummerċ tal-merkanzija³³.

69. L-obbligu tal-awtoritajiet doganali li jeżaminaw b'diligenza l-kundizzjonijiet għall-applikazzjoni tal-metodi rispettivi għad-determinazzjoni tal-valur għal skopijiet doganali jikkorrispondu wkoll mas-sussidjarjetà ta' dawn il-metodi intiza mil-legiżlatur tal-Unjoni. Dan għaliex il-legiżlatur ma halliex l-għażla tal-metodu f'idejn l-awtoritajiet, iżda dawn l-ewwel nett iridu jippruvaw jużaw il-metodi li għandhom prijorità qabel ma jirrikorru għal metodi oħra.

70. Minkejja dan, min-naħa l-oħra hemm ukoll ċerti obbligi ta' kooperazzjoni u ta' informazzjoni tal-persuni involuti fil-moviment tal-merkanzija li jikkorrispondu mal-obbligi ta' eżami u ta' diligenza tal-awtorità doganali. Għalhekk l-Artikolu 6(1) tal-Kodiċi Doganali jipprevedi b'mod partikolari li min jitlob deċiżjoni mingħand l-awtoritajiet doganali għandu jipprovdi l-informazzjoni u d-dokumenti kollha neċessarji biex tittieħed id-deċiżjoni minn dawn l-awtoritajiet. Anki jekk operatur ekonomiku, bħal fil-każ prezenti, ikun jixtieq jibbenefika mill-iktar metodu ta' determinazzjoni tal-valur għal skopijiet doganali li jkun favorevoli għalih, ma jidherx li jkun sproporzjonat li dan jintalab, fil-limiti tal-kapaċitajiet tiegħu, biex jipprovdi d-data meħtieġa għall-applikazzjoni ta' dan il-metodu.

30 Ara l-Artikolu 153(1) tar-Regolament Nru 2454/93. Il-punt 1 tan-noti dwar l-Artikolu 30(2)(d) tal-Kodiċi Doganali fl-Anness 23 (“Noti interpretattivi dwar valur għal skopijiet doganali”) tar-Regolament Nru 2454/93 iżid jgħid: “1. *Bħala regola ġenerali*, il-valur għal skopijiet doganali huwa determinat taht dawn id-disposizzjonijiet fuq il-bażi ta' *informazzjoni lesta disposta fil-Komunità*. Sabiex jiġi determinat valur komputat, madankollu jista' jkun neċessarju li tiġi eżaminata l-ispiża tal-produzzjoni tal-merkanzija li tkun qed tiġi valutata u informazzjoni oħra li għandha tinkiseb min barra l-Komunità. Barra min hekk, f'bosta każi il-produttur tal-merkanzija jkun barra mill-ġurisdizzjoni ta' l-awtoritajiet ta' l-Istati Membri. L-użu tal-metodu tal-valur komputat jista' ġeneralment ikun limitat għal dawk il-każijiet fejn il-bejgiegħ u x-xerrej ikunu relatati, u l-produttur huwa *ppreparat* li jforni lill-awtoritajiet tal-pajjiż ta' l-importazzjoni l-kosti meħtieġa u biex jipprovdi faċilitajiet għal Kull l-verifika sussegwenti li *tista' tkun neċessarja*” (Enfasi miżjuda minni).

31 Sentenza tat-12 ta' Diċembru 2013, Christodoulou *et* (C-116/12, EU:C:2013:825, punti 41 sa 43); tas-16 ta' Ġunju 2016, Euro 2004. Hungary (C-291/15, EU:C:2016:455, punti 27 sa 29), u tad-9 ta' Marzu 2017, GE Healthcare (C-173/15, EU:C:2017:195, punti 75 sa 77).

32 Ara l-Artikolu 153(1) tar-Regolament Nru 2454/93.

33 Ara l-Artikolu 14 tal-Kodiċi Doganali.

71. Xi dispożizzjonijiet tal-Kodiċi Doganali u d-dispożizzjonijiet ta' applikazzjoni korrispondenti jikkonfermaw ukoll li l-obbligi ta' eżami tal-amministrazzjoni doganali fil-prinċipju għandhom jitwettqu b'kooperazzjoni mal-operaturi ekonomiċi kkonċernati. Għalhekk pereżempju huwa previst li l-awtoritajiet doganali jagħtu lix-xerrej l-opportunità li jikseb informazzjoni ddettaljata ulterjuri, jekk ma jkunux jistgħu jaċċettaw il-valur ta' tranżazzjoni mingħajr iktar investigazzjoni³⁴.

72. Fid-dawl ta' din ir-relazzjoni ta' kooperazzjoni, huwa konvinċenti l-argument tal-Kummissjoni. Skont dan, qabel tkun tista' twarrab l-applikazzjoni tal-Artikolu 30(2)(a) tal-Kodiċi Doganali, l-amministrazzjoni doganali għandha tikkonsulta l-informazzjoni u d-databases kollha disponibbli għaliha u tagħti lill-operaturi ekonomiċi kkonċernati l-possibbiltà li jiksbu d-data neċessarja³⁵. Għall-kuntrarju, l-obbligu li jiġi investigat il-produttur tal-merkanzija kkonċernata għandu jiġi miċħud peress li huwa marbut ma' piż sinjifikattiv u normalment ikun jikkonċerna s-sigriet tan-negozju ta' imprizi involuti biss indirettament.

73. Minkejja dan, ma huwix apparenti kif din is-soluzzjoni – kif issuġġerita mill-Kummissjoni – għandha tiġi limitata għal sitwazzjoni bħal dik prezenti, fejn il-merkanzija tnehhiet mis-sorveljanza doganali matul il-proċedura ta' tranżitu. Fil-fatt xejn ma jindika għalfejn ir-relazzjoni ta' sussidjarjetà tad-diversi metodi għad-determinazzjoni tal-valur għal skopijiet doganali u l-htieġa li tiġi suċċessivament eżaminata b'attenzjoni l-applikabbiltà ta' wiehed minn dawn il-metodi jiddgħajfu f'din is-sitwazzjoni.

74. Skont il-kunsiderazzjonijiet preċedenti, għalhekk nipproponi li tingħata risposta għat-tielet domanda preliminari b'dan il-mod: L-awtorità doganali ma hijiex obligata titlob id-data meħtieġa għall-applikazzjoni tal-Artikolu 30(2)(a) tal-Kodiċi Doganali mingħand il-produttur tal-merkanzija kkonċernata. Minkejja dan, qabel tkun tista' twarrab l-applikazzjoni ta' din id-dispożizzjoni, l-awtorità għandha tikkonsulta s-sorsi ta' informazzjoni u d-databases kollha disponibbli għaliha, u tagħti l-possibbiltà lill-operaturi ekonomiċi biex jipprovdu d-data meħtieġa għall-applikazzjoni tad-dispożizzjoni msemmija.

2. Fuq l-obbligi ta' motivazzjoni tal-amministrazzjoni doganali

75. It-tieni, ir-raba' u l-ħames domandi preliminari, li għandhom jiġu ttrattati flimkien, kollha kemm huma jikkonċernaw l-obbligi ta' motivazzjoni tal-amministrazzjoni doganali b'rabta mal-metodu magħżul għad-determinazzjoni tal-valur għal skopijiet doganali. B'hekk il-qorti tar-rinviju tixtieq tkun taf jekk l-amministrazzjoni doganali hijiex obligata tiġġustifika:

- għalfejn biex tiddetermina l-valur għal skopijiet doganali ma għamlitx użu mill-metodi previsti fl-Artikoli 29 u 30 tal-Kodiċi Doganali, iżda minn dawk previsti fl-Artikolu 31 tal-Kodiċi Doganali (it-tieni domanda preliminari);
- għal liema raġuni ma għandhomx jintużaw il-metodi stabbiliti fl-Artikolu 30(2)(ċ) u (d) tal-Kodiċi Doganali, jekk hija tiddetermina l-prezz ta' merkanzija simili fuq il-bażi tal-Artikolu 151(3) tar-Regolament Nru 2454/93 (ir-raba' domanda preliminari),
- u jekk id-deċiżjoni jridx ikollha motivazzjoni eżawrjenti, li minnha jirriżulta liema data hija disponibbli fis-sens tal-Artikolu 31 tal-Kodiċi Doganali, jew jekk tali motivazzjoni tistax tiġi pprovduta iktar tard billi jiġu prodotti provi ddettaljati quddiem il-Qorti Ġenerali (il-ħames domanda).

³⁴ Ara, pereżempju, l-Artikolu 29(2) tal-Kodiċi Doganali kif ukoll il-punt 3 tal-ispjegazzjonijiet dwar din id-dispożizzjoni fl-Anness 23 ("Noti interpretattivi dwar valur għal skopijiet doganali") tar-Regolament Nru 2454/93.

³⁵ Ara, dwar il-htieġa li l-operatur ekonomiku jingħata l-possibbiltà li jissottometti l-pożizzjoni tiegħu b'mod utli u fil-hin, is-sentenzi tat-18 ta' Dicembru 2008, Sopropé (C-349/07, EU:C:2008:746, punt 36 *et seq.*), u tat-3 ta' Lulju 2014, Kamino International Logistics (C-129/13 u C-130/13, EU:C:2014:2041, punt 38).

76. Ir-risposta għal dawn id-domandi tirriżulta diġà mill-Artikolu 6(3) tal-Kodiċi Doganali. Għaldaqstant għandhom jiġu ġġustifikati d-deċiżjonijiet bil-miktub li għandhom konsegwenzi dannużi għall-persuni li huma indirizzati lilhom.

77. Barra minn hekk, l-awtoritajiet nazzjonali huma suġġetti għal obbligu ta' motivazzjoni ġenerali fil-qasam tal-applikazzjoni tad-dritt tal-Unjoni. Fil-fatt l-Artikolu 41 tal-Karta tad-Drittijiet Fundamentali ma huwiex direttament applikabbli fil-każ tal-applikazzjoni tad-dritt tal-Unjoni mill-Istati Membri³⁶. Id-dritt għal amministrazzjoni tajba ggarantit fih minkejja dan jirrifletti prinċipju ġenerali tad-dritt tal-Unjoni, biex b'hekk ir-rekwiziti li jirriżultaw minn dan id-dritt għandhom jiġu osservati, ladarba Stat Membru jimplementa d-dritt tal-Unjoni³⁷.

78. Addizzjonalment, motivazzjoni xierqa hija essenzjali wkoll għall-ħarsien tad-dritt għal protezzjoni ġudizzjarja effettiva, li jirriżulta mill-prinċipju ta' effettività. Dan għaliex hija biss tpoġġi lill-individwu f'pożizzjoni sabiex jiddeciedi b'għarfien sħiħ taċ-ċirkustanzi kollha, jekk huwiex utli għalih li jirrikorri għal miżuri ġudizzjarji. Bl-istess mod motivazzjoni suffiċjenti hija neċessarja biex il-qrati jkunu jistgħu jeżerċitaw kontroll fuq id-deċiżjoni li permezz tagħha awtorità tirrifjuta l-benefiċċju ta' dritt mogħti mid-dritt tal-Unjoni³⁸.

79. B'konformità ma' dawn ir-rekwiziti kif ukoll minħabba s-sistema ta' sussidjarjetà tal-metodi previsti fil-Kodiċi Doganali, li diġà giet enfasizzata, l-ewwel nett huwa ċar li d-deċiżjoni tal-awtorità doganali għandha tipprovdi motivazzjoni suffiċjenti dwar għalfejn huwa applikabbli l-metodu doganali magħżul għad-determinazzjoni tal-valur għal skopijiet doganali, filwaqt li ma japplika ebda wieħed mill-metodi li għandhom prijorità oġhla. B'hekk jekk l-amministrazzjoni doganali tapplika l-metodu previst fl-Artikolu 31 tal-Kodiċi Doganali, din trid tiġġustifika għalfejn il-kundizzjonijiet għall-applikabbiltà tal-metodi previsti fl-Artikoli 29 u 30 tal-Kodiċi Doganali ma kinux issodisfatti.

80. It-tieni nett, mir-rabta ta' sussidjarjetà tal-metodi elenkati b'mod suċċessiv għad-determinazzjoni tal-valur għal skopijiet doganali jirriżulta wkoll li ma huwiex neċessarju jiġi ġġustifikat għalfejn ma ġewx applikati l-metodi suċċessivi inkwistjoni wara l-metodu magħżul. Peress li l-Artikolu 151(3) tar-Regolament Nru 2454/93 huwa d-dispożizzjoni ta' implementazzjoni tal-Artikolu 30(2)(b) tal-Kodiċi Doganali, għaldaqstant l-amministrazzjoni doganali, meta tiddetermina l-valur għal skopijiet doganali fuq il-bażi tal-Artikolu 151(3) tar-Regolament Nru 2454/93, ma għandhiex tiġġustifika għalfejn ma għandhomx jiġu applikati l-metodi previsti fl-Artikolu 30(2)(c) u (d) tal-Kodiċi Doganali.

81. It-tielet nett, l-obbligu ta' motivazzjoni tal-amministrazzjoni doganali jirrikjedi li d-deċiżjoni turi kif ġie kkalkolat il-valur għal skopijiet doganali finali. B'hekk, meta dan il-valur jiġi ddeterminat bl-applikazzjoni tal-Artikolu 31 tal-Kodiċi Doganali, irid jintwera liema data kienet disponibbli fl-Unjoni u ntuzat għall-kalkolu tal-valur għal skopijiet doganali.

82. Fl-aħħar nett, motivazzjoni suffiċjenti trid neċessarjament tirriżulta diġà fid-deċiżjoni li tistabbilixxi l-valur għal skopijiet doganali. Dan peress li l-obbligu ta' motivazzjoni jrid jiddokumenta wkoll l-approċċ tal-amministrazzjoni fl-eżami tal-applikabbiltà tad-diversi metodi għad-determinazzjoni tal-valur għal skopijiet doganali. Għaldaqstant, b'mod partikolari jiġi żgurat li ġie eżaminat b'attenzjoni jekk kinux issodisfatti l-kundizzjonijiet għall-applikabbiltà ta' kull metodu. Mingħajr informazzjoni korrispondenti, fir-realtà jkun diffiċli ħafna biex jiġi aċċertat *a posteriori* jekk sarx tali eżami, jew jekk gietx ikkonfermata deċiżjoni mehuda għal raġunijiet oħra³⁹. Għaldaqstant, għal amministrazzjoni

36 Ara, f'dan ir-rigward, il-konklużjonijiet tiegħi fil-kawża Mellor (C-75/08, EU:C:2009:32, punt 25).

37 Sentenza tat-8 ta' Mejju 2014, N. (C-604/12, EU:C:2014:302, punti 49 u 50); ara wkoll il-konklużjonijiet tiegħi fil-kawża Mellor (C-75/08, EU:C:2009:32, punt 33, u l-ġurisprudenza ċċitata).

38 Ara, f'dan ir-rigward, il-konklużjonijiet tiegħi fil-kawża Mellor (C-75/08, EU:C:2009:32, punti 28 u 31, u l-ġurisprudenza ċċitata). Ara wkoll is-sentenza tat-23 ta' Frar 2006, Molenbergnatie (C-201/04, EU:C:2006:136, punt 54).

39 Ara, f'dan ir-rigward ukoll, il-kunsiderazzjonijiet fil-konklużjonijiet tiegħi fil-kawża Mellor (C-75/08, EU:C:2009:32, punti 29 u 30).

doganali li tosserva l-Artikoli 29 sa 31 tal-Kodiċi Doganali u li tkun eżaminat b'attenzjoni l-kundizzjonijiet għall-applikabbiltà tad-diversi metodi suċċessivi, għandu jkun faċli li tispjega, fid-deċiżjoni finali, għalfejn gie applikat il-metodu magħżul għad-determinazzjoni tal-valur għal skopijiet doganali u mhux dawk il-metodi li jiġu qablu.

83. Tali awtokontroll tal-amministrazzjoni doganali jiddgħajjef biss jekk tingħata motivazzjoni suffiċjenti biss fuq talba tal-persuna kkonċernata⁴⁰. Dan japplika iktar u iktar meta l-motivazzjoni tingħata iktar tard matul il-proċedura ġudizzjarja. Fl-aħħar nett, dan barra minn hekk ma jippermettix li l-individwu jiddeciedi b'għarfien sħiħ għalih jekk huwiex utli għalih jirrikorri quddiem il-qrati fl-għarfien taċ-ċirkustanzi kollha.

84. Madankollu għandha ssir distinzjoni bejn il-kwistjoni tal-*obbligu* ta' motivazzjoni tal-awtoritajiet doganali tal-Istati Membri u l-kwistjoni tal-*konsegwenzi legali* ta' motivazzjoni insuffiċjenti *fid-dritt nazzjonali* u b'hekk il-kwistjoni dwar jekk huwiex possibbli li jiġi rrimedjat nuqqas ta' motivazzjoni matul proċedura ġudizzjarja. Din il-kwistjoni ma hijiex irregolata fil-Kodiċi Doganali u barra minn hekk id-dritt tal-Unjoni ma jinkludi ebda regola dwar il-konsegwenzi fil-każ ta' nuqqas ta' motivazzjoni.

85. Għaldaqstant l-Istati Membri, fl-eżerċizzju tal-awtonomija proċedurali tagħhom, huma obbligati jirregolaw il-konsegwenzi ta' ksur mill-awtoritajiet doganali tal-obbligu ta' motivazzjoni tagħhom, u jistabbilixxu jekk huwiex possibbli li jiġi rrimedjat tali ksur matul il-proċedura ġudizzjarja, u sa liema punt. F'dan ir-rigward madankollu l-Istati Membri jridu josservaw il-prinċipji ta' ekwivalenza u ta' effettività⁴¹.

86. B'mod konsistenti mal-kunsiderazzjonijiet preċedenti nipproponi li tingħata risposta kif ġej għat-tieni, għar-raba' u għall-ħames domandi preliminari: Mill-Artikolu 6(3) tal-Kodiċi Doganali kif ukoll mill-obbligu ta' motivazzjoni ġenerali tal-amministrazzjoni doganali u mir-rabta ta' sussidjarjetà bejn il-metodi differenti ta' kalkolu tal-valur għal skopijiet doganali jirriżulta li l-amministrazzjoni doganali għandha l-obbligu tipprovdi motivazzjonijiet suffiċjenti fid-deċiżjoni tagħha fir-rigward tar-raġunijiet għalfejn hija applikat metodu speċifiku għad-determinazzjoni tal-valur għal skopijiet doganali u mhux metodu ta' prijorità oghla. Bl-istess mod l-awtorità doganali hija obbligata li tesponi b'mod suffiċjenti fid-deċiżjoni tagħha kif u abbażi ta' liema data gie kkalkolat il-valur għal skopijiet doganali finali. Il-kwistjoni dwar jekk u sa fejn jista' jiġi rrimedjat nuqqas ta' motivazzjoni permezz ta' komunikazzjoni sussegwenti tal-motivi matul il-proċedura ġudizzjarja hija kwistjoni ta' dritt nazzjonali li għandha tiġi rregolata mill-Istati Membri fl-osservanza tal-prinċipji ta' effettività u ta' ekwivalenza.

VI. Konkluzjoni

87. Abbażi tal-kunsiderazzjonijiet preċedenti, nipproponi lill-Qorti tal-Ġustizzja tirrispondi d-domandi preliminari mressqa mill-Augstākā tiesa (qorti suprema, il-Latvja), bil-mod li ġej:

- 1) L-Artikolu 29(1) tal-Kodiċi Doganali għandu jiġi interpretat fis-sens li l-metodu għad-determinazzjoni tal-valur għal skopijiet doganali previst hemmhekk għandu jintuża biss meta l-valur ta' tranzazzjoni tal-merkanzija kkonċernata jikkorrispondi ma' prezz għall-esportazzjoni lejn it-territorju doganali tal-Unjoni. F'dan ir-rigward huwa irrilevanti jekk id-dejn doganali jirriżultax minhabba li l-merkanzija tkun tnehhiet mis-sorveljanza doganali matul is-sistema ta' tranzitu estern.

⁴⁰ Din il-possibbiltà prevista fil-punti 59 sa 61 kif ukoll fil-punt 1 tad-dispożittiv tas-sentenza tat-30 ta' April 2009, Mellor (C-75/08, EU:C:2009:279) fil-każ preżenti għandha tiġi miċhuda b'mod partikolari minhabba li fil-Kodiċi Doganali - b'differenza mid-direttiva li hija bbazata fuqha din is-sentenza, hemm previst espressament obbligu ta' motivazzjoni għad-deċiżjonijiet li jimponu oneru.

⁴¹ Ara, fuq dawn il-limiti tal-possibbiltajiet ta' rrimedju tal-ksur tad-dritt tal-Unjoni, is-sentenza tat-3 ta' Lulju 2008, Il-Kummissjoni vs L-Irlanda (C-215/06, EU:C:2008:380, punt 57 *et seq.*).

- 2) L-awtorità doganali ma hijiex obbligata titlob id-data meħtieġa għall-applikazzjoni tal-Artikolu 30(2)(a) tal-Kodiċi Doganali mingħand il-produttur tal-merkanzija kkonċernata. Minkejja dan, qabel tkun tista' twarrab l-applikazzjoni ta' din id-dispożizzjoni, l-awtorità għandha tikkonsulta s-sorsi ta' informazzjoni u d-databases kollha disponibbli għaliha, u tagħti l-possibbiltà lill-operaturi ekonomiċi biex jipprovdu d-data meħtieġa għall-applikazzjoni tad-dispożizzjoni msemmija.
- 3) Mill-Artikolu 6(3) tal-Kodiċi Doganali kif ukoll mill-obbligu ta' motivazzjoni ġenerali tal-amministrazzjoni doganali u mir-rabta ta' sussidjarjetà bejn il-metodi differenti ta' kalkolu tal-valur għal skopijiet doganali jirriżulta li l-amministrazzjoni doganali għandha l-obbligu tipprovdi motivazzjonijiet suffiċjenti fid-deċiżjoni tagħha fir-rigward tar-raġunijiet għalfejn hija applikat metodu speċifiku għad-determinazzjoni tal-valur għal skopijiet doganali u mhux metodu ta' prijorità oġhla. Bl-istess mod l-awtorità doganali hija obbligata li tesponi b'mod suffiċjenti fid-deċiżjoni tagħha kif u abbażi ta' liema data ġie kkalkolat il-valur għal skopijiet doganali finali. Il-kwistjoni dwar jekk u sa fejn jista' jiġi rrimedjat nuqqas ta' motivazzjoni permezz ta' komunikazzjoni sussegwenti tal-motivi matul il-proċedura ġudizzjarja hija kwistjoni ta' dritt nazzjonali li għandha tiġi rregolata mill-Istati Membri fl-osservanza tal-prinċipji ta' effettività u ta' ekwivalenza.